

### परेशानी महीनों भटकाते हैं अधिकारी तब होता है काम

# पेंशन प्रकरणों के लिए रिटायर्ड और बुजुर्ग परेशान



नवभारत, जबलपुर। कलेक्टर कार्यालय स्थित पेंशन विभाग में पेंशन प्रकरणों और पीपीओ (पेंशन पेमेंट ऑर्डर) के लिए रिटायर्ड कर्मचारियों और बुजुर्गों को लगातार परेशानियों का सामना करना पड़ रहा है। सूत्रों के अनुसार रिटायरमेंट के बाद पेंशन प्राप्त करने के लिए बनाए गए पेंशन प्रकरणों में आवेदन के लिए लोगों को कलेक्टर कार्यालय के पेंशन विभाग में कई बार भटकना पड़ता है।

आवेदन पास कराने के दौरान अधिकारी और कर्मचारी अक्सर आवेदकों को एक टेबल से दूसरी टेबल पर भेजते रहते हैं, जिससे कई बार महीनों तक काम नहीं हो पाता और लोगों को अत्यधिक परेशानियों का सामना करना पड़ता है।

### रिटायर्ड महिला ने जताई परेशानी

बुधवार को आवेदक सुधा

पटेल ने बताया कि वह एक हाथ से विकलांग हैं और रिटायरमेंट के दो महीने बाद भी उनका पेंशन प्रकरण लंबित था। उन्होंने कहा कि उनका पेंशन प्रकरण 5 जनवरी 2026 को जमा किया गया था, लेकिन लगातार भटकाने के बाद बुधवार को ही उन्हें पीपीओ प्राप्त हुआ। वहीं बैंक से संबंधित दस्तावेज देने के लिए अगले दिन आने को कह दिया गया।



### कार्यालय तक चढ़ने-उतरने में भी परेशानी

विदित है कि रिटायर्ड कर्मचारी अधिकतर उम्रदराज हैं, उसके बावजूद उन्हें बार-बार पेंशन प्रकरणों के लिए कार्यालय के चक्कर काटने पड़ते हैं। पेंशनर कार्यालय पहली मंजिल पर स्थित है, जिसमें सीढ़ी चढ़ने और उतरने में भी लोगों को परेशानी होती है। वहीं, अधिकारी और कर्मचारी कई बार दस्तावेज लेकर इधर-उधर भेजते रहते हैं। रिटायर्ड कर्मचारियों की मांग है कि पेंशन प्रकरणों में आवेदन प्रक्रिया को सरल और तेज बनाया जाए, ताकि बुजुर्गों को अनावश्यक परेशानियों का सामना न करना पड़े।

## इंस्टाग्राम रील के जरिए गुरु माता ने फैलाया ढगी का मायाजाल

समस्या का समाधान करने के नाम पर छात्रा से ऐंटे 1.97 लाख

जबलपुर। सोशल मीडिया पर रील देखना एक छात्रा को महंगा पड़ गया। इंस्टाग्राम पर फैले गुरु माता के ढगी के जाल में फंसकर उसने दो लाख गवां दिए। दरअसल समस्या समाधान का झांसा देकर युवती से किशतों में करीब 1 लाख 97 हजार रुपये ठग लिए गए। मदनमहल पुलिस ने धोखाधड़ी का मामला दर्ज कर जांच शुरू कर दी है। पुलिस से मिली जानकारी के

अनुसार मूलतः ग्राम जमगांव मंडला निवासी 32 वर्षीय यामिनी नागरिया वर्तमान में मदनमहल के नेपियर टाउन में रहकर पढ़ाई कर रही हैं। बीती रात इंस्टाग्राम पर रील देखते समय उनका संपर्क निशा दयाल नामक महिला से हुआ। निशा ने बातों-बातों में झांसा दिया कि जयपुर की एक गुरु माता उनके घर की हर समस्या दूर कर सकती हैं। ठगी ने यामिनी को एक मोबाइल नंबर दिया और बताया कि घर की शांति के लिए 2 हजार रुपये अनुष्ठान राशि रखनी होगी, जो बाद में वापस मिल जाएगी। इसके बाद जालसाजों ने अलग-अलग पारिवारिक समस्याओं का डर दिखाकर छात्रा को अपने जाल में फंसा लिया। आरोपियों ने अलग-अलग क्यूआर कोड भेजकर यामिनी से कुल 1,97,390 रुपये ऑनलाइन ट्रांसफर करवा लिए। जब पैसे वापस नहीं मिले और आरोपियों ने और रकम की मांग की, तब छात्रा को ढगी का अहसास हुआ। जिसके बाद मामला थाने पहुंचा। पुलिस ने प्रकरण दर्ज कर लिया है। साथ ही उन बैंक खातों और मोबाइल नंबरों को ट्रैक कर रही है, जिनके जरिए ढगी की इस वारदात को अंजाम दिया गया।

## अस्पताल संचालक को हनीट्रैप में फंसाने की कोशिश

37 लाख की रंगदारी मांगी पुलिस ने दर्ज की एफआईआर

जबलपुर। संजीवनीनगर थाना क्षेत्र में अस्पताल संचालक को हनीट्रैप जाल में फंसाने की कोशिश की गई। शांति गिरोह ने मोटी रकम वसूलने बलात्कार और पावसो एक्ट के संगीन मामले में फंसाने की धमकी देकर 37 लाख की रंगदारी मांगी गई। बाद में पुलिस ने डॉक्टर की शिकायत पर मामला दर्ज कर आरोपियों को गिरफ्तार कर लिया है। पुलिस के मुताबिक डॉ. अमित खरे निवासी संजीवनीनगर के मोबाइल



पर प्रवीण सिंह नामक व्यक्ति का हस्तसंपर्क कोल आया। आरोपी ने डॉक्टर के करीबी दोस्त अभिषेक पाण्डे का हवाला देते हुए परिचय बढ़ाया और विश्वास जीता। जब बातचीत का सिलसिला शुरू हुआ, तो प्रवीण ने अचानक पैसा बदला और कहा कि एक लड़की डॉक्टर के खिलाफ बलात्कार का मामला दर्ज कराने की

तैयारी में है। आरोपी ने दावा किया कि उसने फिलहाल पुलिस रिपोर्ट रुकवा रखी है और मामला रफा-दफा करने के लिए पैसे लगेगे। आरोपी ने रिपोर्ट रोकने के एवज में पहले 37 लाख रुपये की मांग की। मोलभाव के दौरान आरोपी अपने दो अन्य साथियों के साथ स्मार्ट सिटी अस्पताल भी पहुँचा, जहाँ उसने पीड़िता पर दबाव बनाया। अंततः मामला 8 लाख रुपये में तय हुआ। आरोपी ने धमकी दी थी कि यदि शुक्रवार तक पैसे नहीं मिले, तो एफआईआर निश्चित है। इसके बाद पुलिस ने प्रकरण दर्ज कर आरोपियों को गिरफ्तार कर लिया है। पुलिस सूत्रों का कहना है कि यह गिरोह प्रतिष्ठित

लोगों को सॉफ्ट टारगेट बनाकर ब्लैकमेल करता है।

### जाल बिछाकर धरदबोचा

प्रकरण दर्ज करने के बाद पुलिस ने योजनाबद्ध तरीके से आरोपियों को कछपरा ब्रिज पर तय रकम लेने बुलाया और घेराबंदी कर दी। जैसे ही रकमियों क्रमांक एमपी 20 सीएफ 1697 पहुंची तो उसे रोक लिया। साथ ही प्रवीण सिंह दहायत पिता अशोक कुमार दहायत 37 वर्ष निवासी अदरश नगर कोलौनी रांझी, पवन देवक पिता कौशल कुमार देवक 48 वर्ष निवासी रामपुर चौक, गोरखपुर ब्रजेश समन पिता कृष्ण शंकर समन 41 वर्ष निवासी रामनगर, रामपुर गोरखपुर

को दबोच लिया गया। जिन्होंने पूछताछ में डॉक्टर को झूठे केस में फंसाने की धमकी देकर रुपयों की मांग करना स्वीकार किया।

### माइक, अंकसूची, छात्र संगठन के लेटर पेड, कलेक्टर के नाम का आवेदन जल

आरोपियों के कब्जे से स्कार्पियो, दो मोबाइल, दो प्रोफेशनल माइक, एक छात्रा की कक्षा 10वीं की अंकसूची एवं अखिल भारतीय छात्र संगठन के लेटर पेड, जिला एग्रीकल्चर के नाम टाइप किए गए आवेदन जस कर सभी को जेल भेज दिया गया।

### एक नजर में

#### फरार बदमाश अवैध पिस्टल के साथ दबोचा



जबलपुर। गोरखपुर पुलिस ने मारपीट के मामले में फरार चल रहे एक शांति बदमाश को लोड पिस्टल और कारतूस के साथ गिरफ्तार किया है। गोरखपुर थाना प्रभारी निमित्तन कमल ने बताया कि हनुमान मंदिर के आगे, ट्रांसफार्मर डिपो के पीछे रोड किनारे दबिशा देकर करन दहािया (21) निवासी मांडवा टेम्पल-1, रामपुर को पकड़ा गया। तलाशी लेने पर उसकी कमर में एक पिस्टल मिली, जो जसदी मैगजीन में एक कारतूस लोड था। पुलिस ने हथियार जब्त कर आरोपी के खिलाफ धारा 25, 27 अर्म्स एक्ट के तहत मामला दर्ज किया है। पकड़ा गया आरोपी करन दहािया शांति अपराधी है। वह गोरखपुर थाने में दर्ज मारपीट एवं धमकी मामले में भी फरार था। यह मामला 18 फरवरी 2026 को मोहम्मद अब्राहम शाह की रिपोर्ट पर दर्ज किया गया था। पुलिस ने उसे इस मामले में भी विधिवत गिरफ्तार कर लिया है।

#### जहर का सेवन करने से दो की मौत

जबलपुर। शहर के दो अलग-अलग थाना क्षेत्रों में जहरीली वस्तु का सेवन करने से दो लोगों की मौत हो गई। रांझी और घमापुर पुलिस ने मर्ग कायम कर जांच शुरू कर दी है। जानकारी अनुसार रांझी थाना अंतर्गत पुरानी बस्ती निवासी 26 वर्षीय सुमित चौधरी ने बीती रात अपने घर पर किसी अज्ञात जहरीली वस्तु का सेवन कर लिया था। हालत बिगड़ने पर सुमित को मां, सुनीता चौधरी ने उसे रात करीब 10 बजे मेडिकल कॉलेज में भर्ती कराया। रात लगभग 1 बजे सुमित की मौत हो गई। दूसरी घटना घमापुर थाना क्षेत्र के शीतलामाई, कुम्हार मोहल्ला की है। 52 वर्षीय विनोद चक्रवर्ती ने रात करीब 8:30 बजे अज्ञात जहर खा लिया। बेटे सचिन चक्रवर्ती ने बताया कि वह मोहल्ले में चाय पीने गया था, तभी उसकी मां ने फोन पर पिता की हालत की जानकारी दी। परिजन तुरंत उन्हें अस्पताल ले गए, जहाँ से गंभीर हालत देखते हुए उन्हें मेडिकल कॉलेज रेफर कर दिया गया। यहाँ उपचार के दौरान विनोद चक्रवर्ती की मौत हो गई।

#### गोरखपुर और रांझी में हुई चाकूबाजी, तीन घायल

जबलपुर। गोरखपुर और रांझी थाना क्षेत्रों में बदमाशों ने मामूली विवाद और नशे के लिए रुपयों की मांग को लेकर चाकूबाजी कर दी। पुलिस ने दोनों मामलों में आरोपियों के खिलाफ प्रकरण दर्ज कर उनकी तलाश शुरू कर दी है। जानकारी अनुसार गोरखपुर थाना अंतर्गत उकर ग्राम निवासी हारिश अहमद (22) ने रिपोर्ट दर्ज कराई कि बीती रात करीब 9 बजे उसकी एक महिला मित्र ने फोन कर मदद मांगी। सहेली ने बताया कि हाउसिंग रेलवे स्टेशन रोड स्थित मैंगी पॉइंट पर शुभम गुप्ता नाम का युवक उसके साथ मारपीट कर रहा है। हारिश तत्काल अपने दोस्त सैयद रोहबान के साथ अपनी स्विफ्ट कार एमपी 20 जेड एन 9877 से मौके पर पहुँचा। जब बीच-बचाव कर शुभम को रोकने की कोशिश की, तो आरोपी अत्याचार किया। सिगरेट पीने के लिए पैसों की मांग की और मना करने पर चाकू निकाल लिया। शुभम ने हारिश के कंधे पर और उसके साथी रोहबान के दोनों हाथों पर चाकू से ताबड़तोड़ वार कर दिए। इसी तरह रांझी थाना अंतर्गत मानेगांव निवासी संदीपन शर्मा (40) बीती रात अपनी माँ के लिए खाना लेने दुकान जा रहे थे। जैसे ही वह गांधी चौक पहुँचा, इलाके के बदमाश समीर लट्टले ने रोक लिया। समीर ने संदीपन से शराब पीने के लिए 1000 रुपये की मांग की। जब संदीपन ने रुपये देने से साफ इंकार कर दिया, तो आरोपी समीर अपना खो बैठा। उसने जब से चाकू निकाला और संदीपन के कान पर हमला कर दिया। वारदात के बाद आरोपी जान से मारने की धमकी देते हुए मौके से फरार हो गया।

## दो की मौत मामले में नाना-नाती के खिलाफ प्रकरण दर्ज

### जंगली सुअर मारने बिछाया था करंट

जबलपुर। चरगावां थाना अंतर्गत उमरिया डूंगरिया में शिकारियों द्वारा जंगली सुअर को मारने के लिए बिछाए गए बिजली के करंट की चपेट में आने से 14 फरवरी को युवक व किशोर की मौत हो गई थी। जांच में यह बात सामने आई कि दोनों जंगली जानवरों के शिकार के लिए पहाड़ियों पर करंट बिछाया था। इस मामले में पुलिस

ने आरोपित नाना नातिन के खिलाफ प्रकरण दर्ज कर लिया है। थाना प्रभारी अभिषेक प्यासी के अनुसार किशन ठाकुर (28 वर्ष) निवासी दिवाखेड़ा और गोविंद ठाकुर (16 वर्ष) निवासी उमरिया का लोहे की रॉड लेकर पैदल जंगल से पहाड़ी एरिया से घर लौट रहे थे तभी रास्ते में अज्ञात शिकारियों ने जंगली सुअर को फंसाने के लिए बिजली के तारों का जाल बिछा रखा था। लोहे की रॉड

हाथ में होने के कारण दोनों युवक उस हाई-वोल्टेज करंट की चपेट में आ गए थे और उनकी मौत हो गई थी। जांच में यह सामने आई कि चरगावां के ग्राम घुघरा में रहने वाले हीरालाल ठाकुर और रूपलाल ठाकुर ने 'जानवरों के शिकार के लिए करंट बिछाया था। करंट दौड़ रहे तारों की चपेट में आने से दोनों की मौत हुई थी। आरोपित नाना-नाती है। जिसके खिलाफ पुलिस ने प्रकरण दर्ज कर लिया है।

## टीईटी अनिवार्यता आदेश पर शिक्षक समुदाय में विरोध

नवभारत, जबलपुर। मध्य प्रदेश में शिक्षक पात्रता परीक्षा (को अनिवार्य बनाने के सरकारी आदेश को लेकर शासकीय शिक्षकों में भारी आक्रोश है। शासकीय शिक्षक संगठन, जिला जबलपुर का कहना है कि इस आदेश से प्रदेश के लगभग 2.10 लाख शिक्षकों में भय और असंतोष का माहौल उत्पन्न हुआ है। सगठन का आरोप है कि आदेश जारी करने के समय विधि सम्मत प्रक्रिया का पालन नहीं किया गया। शासकीय शिक्षक संगठन जिला जबलपुर ने प्रांतीय आह्वान के तहत कल 13 मार्च को मुख्यमंत्री के नाम कलेक्टर को ज्ञापन सौंपे।

## रफ्तार की दहशत में कूदा बालक, ड्रिवाइडर से टकराकर घायल

जबलपुर। लार्डगंज थाना अंतर्गत दया नगर में एक बाइक चालक ने इतनी तेज रफ्तार में वाहन चलाया कि दहशत में बालक चलती गाड़ी से कूद गया। इसके बाद बाइक अनियंत्रित होकर ड्रिवाइडर से टकरा गई। हादसे में बालक समेत तीन घायल हो गए। जब बाइक चालक की लापरवाही पर बच्चे की मां ने विरोध दर्ज कराया तो आरोपियों को जान से मारने की धमकी दे डाली। पुलिस ने रिपोर्ट पर प्रकरण दर्ज कर लिया है। पुलिस के मुताबिक ब्यूटी

पार्लर संचालित करने वाली लता पटेल ने रिपोर्ट दर्ज कराई कि उनका बेटा अरमान पटेल दया नगर पार्क में खेल रहा था। इसी दौरान मोहल्ले के ही मनीष अहिरवार और प्रदीप अहिरवार वहां अपनी बाइक से पहुंचे। अरमान ने उनसे लिफ्ट मांगी, लेकिन बाइक पर बैठते ही उसे अहसास हुआ कि दोनों युवक लापरवाही और तेज गति से वाहन चला रहे हैं। अनियंत्रित रफ्तार से घबराकर अरमान ने चलती गाड़ी से छलांग लगा दी, जिससे उसके सिर के बाईं ओर गंभीर चोट आई है।

बाइक की रफ्तार इतनी अधिक थी कि कुछ ही दूरी पर जाकर मनीष और प्रदीप भी ड्रिवाइडर से जा टकराए, जिससे उन्हें भी चोट आई। जब पीड़ित मां लता पटेल ने आरोपियों के पास जाकर इस लापरवाही का विरोध किया, तो मनीष और प्रदीप ने अपनी गलती मानने के बजाय विवाद शुरू कर दिया और पूरे परिवार को जान से खत्म करने की धमकी दे डाली। पुलिस ने रिपोर्ट पर प्रकरण दर्ज कर लिया है।

### किल्लत एलपीजी सिलेंडरों की भारी कमी

## नई गाइडलाइन जारी, इंडक्शन और माइक्रोवेव का करे इस्तेमाल!



जबलपुर, नवभारत। भारतीय रेलवे खानपान और पर्यटन निगम (आईआरसीटीसी) ने जबलपुर समेत देश के प्रमुख रेलवे स्टेशनों पर स्थित कैटरिंग स्टालों और बेस किचन के लिए नई एडवाइजरी जारी की है। पश्चिम एशिया में बढ़ते युद्ध और वैश्विक आपूर्ति श्रृंखला में बाधा के कारण कमर्शियल एलपीजी सिलेंडरों की भारी कमी देखी जा रही है इस संकट से निपटने के लिए आईआरसीटीसी ने सभी स्टेटिक कैटरिंग संचालकों को खाना पकाने के लिए गैस के बजाय इंडक्शन, माइक्रोवेव और अन्य

बिजली उपकरणों का उपयोग करने के निर्देश दिए हैं। वैश्विक स्तर पर कच्चे तेल और गैस की आपूर्ति प्रभावित होने के कारण भारत में कमर्शियल एलपीजी की उपलब्धता पर असर पड़ा है मार्च 2026 के इस दौर में कई शहरों में सिलेंडरों की वेंटिंग लिस्ट बढ़ गई है रेलवे जैसे सार्वजनिक परिवहन केंद्रों पर भोजन की निरंतरता बनाए रखने के लिए यह कदम उठाना अनिवार्य हो गया है आईआरसीटीसी का लक्ष्य है कि गैस की कमी के कारण स्टेशनों पर यात्रियों के लिए भोजन की उपलब्धता प्रभावित न हो।

### आईआरसीटीसी द्वारा जारी किए गए निर्देश

- बिजली उपकरणों का उपयोग: स्टॉल संचालकों को सलाह दी गई है कि वे चाय, कॉफी और नाश्ता तैयार करने के लिए इंडक्शन कुकटॉप और माइक्रोवेव ओवन का अधिक से अधिक इस्तेमाल करें
- रेडी टू ईट स्टॉक: आपातस्थिति के लिए संचालकों को डिब्बाबंद और रेडी टू ईट भोजन का पर्याप्त स्टॉक रखने को कहा गया है
- फ्यूल बैकअप: गैस पर निर्भरता कम करने के लिए बिजली की निबंध आपूर्ति सुनिश्चित करने के लिए रेलवे के बिजली विभागों से समन्वय करने के निर्देश दिए गए हैं

### क्या पड़ना असर

इस बदलाव से यात्रियों को मिलने वाले भोजन की गुणवत्ता पर कोई सीधा नकारात्मक प्रभाव नहीं पड़ेगा विशेषज्ञों का मानना है कि इंडक्शन और बिजली उपकरणों का उपयोग गैस की तुलना में अधिक सुरक्षित और प्रदूषण मुक्त होता है हालांकि, भारी मात्रा में भोजन तैयार करने वाले बेस किचन के लिए यह बदलाव थोड़ा चुनौतीपूर्ण हो सकता है, लेकिन रेडी टू ईट विकल्पों के कारण भोजन की कमी नहीं होगी।

## तीन शांति चोर पकड़ाए, 19.77 लाख के जेवर बरामद



जबलपुर। हनुमानताल पुलिस ने तीन शांति चोरों को गिरफ्तार कर लिया है जिन्होंने पूछताछ में बाबा टोला ठक्कर ग्राम में सूने घर में चोरी करना कबूल किया। पकड़े गए आरोपियों के कब्जे से चुराये हुये सोने के जेवर वजनी 11 तोला 8 ग्राम एवं चांदी के जेवर वजनी 1 किलो 313 ग्राम कुल कीमती लगभग 19 लाख 77 हजार रुपये के जस किए हैं। अति. पुलिस अधीक्षक आयुष गुप्ता ने बुधवार को पुलिस कंट्रोल रूम में खुलासा करते हुए बताया कि हनुमानताल थाने में 9 मार्च को गीताजली सतनामी 30 वर्ष निवासी न्यू मंगलधाम सोसायटी नामपुर ने रिपोर्ट दर्ज कराई थी कि बाबा टोला ठक्कर ग्राम रविदास मंदिर के पास में उसका मायका है। सात जनवरी को उसके भाई पवन सतनामी का निधन होने मायके आई थी। आठ मार्च को मां परिजनों के साथ रांझी स्थित नानी के घर गई थी। सबह लगभग 8 बजे घर में आकर देखी तो मकान में लगा ताला टूटा था। दो आलमारियों को ताले टूटे हुये थे सामान बिखरा हुआ था। सोने चांदी के जेवरत एवं नगदी का जस किया गया है। इसके बाद तीनों को गिरफ्तार कर न्यायालय के समक्ष पेश कर जेल भेज दिया गया।

के मार्ग दर्शन एवं प्रभारी हनुमानताल सुभाष चंद्र बघेल के नेतृत्व में टीम गठित की गई। जिसके बाद वलू मिलने पर करोंदानला अक्षरताल में दबिशा देते हुये संदेही सोयल उर्फ तिलकधारी चौधरी पिता प्रदीप उर्फ पंचम चौधरी 20 वर्ष निवासी सुरेश नाटी के घर के सामने आशा बाई का किराये का मकान टैनीम हनुमानताल को अभिरक्षा में लिया गया जिसे थाने लाकर पूछताछ की गई तो उसने साथी विमल चौधरी की निशादेही पर विमल चौधरी पिता रामसजीवन चौधरी 47 वर्ष निवासी बाबा टोला एवं शिवम उर्फ सिद्धू पिता महू चौधरी 20 वर्ष निवासी हनुमानताल को अभिरक्षा में लेकर पूछताछ करने पर तीनों ने मिलकर चोरी करना स्वीकार किये। जिनके कब्जे से चुराये हुये सोने चांदी के जेवर कुल कीमती लगभग 19 लाख 77 हजार रुपये के जस किये गये है। इसके बाद तीनों को गिरफ्तार कर न्यायालय के समक्ष पेश कर जेल भेज दिया गया।

**प्रथम पुण्यतिथि 12.03.2026**

**जन्मदात्री माँ जी को अश्रुपूर्ण श्रद्धांजली**  
(संवत्सर 12 मार्च 2025)

**शोककुल परिवार**

लक्ष्मणलाल, मलतल, संतोष (देव), अमर कुमार, राजेश कुमार, रमेश कुमार (पुत्र)  
श्रीमति उज्ज्वला देवी, श्रीमति अंजना देवी (पुत्री), प्रकाश देवी, अरवि देवी (दामाद),  
अनुर, अमन (पोता) अमन देवी, विजय शंकर (नानी)

पस-निर्मता कलेक्टर के पीछे, सुभाष चंद्र, मण्डना रा.प., संकटो विहार, रामा लक्ष्मण सीटी के पीछे, सतरी, बिलासपुर (छ.ग.नं. 9752536524, 9425563524)